

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1632/2 - 2009 දෙසැම්බර් 14 වැනි සඳුදා - 2009.12.14
1632/2 ஆம் இலக்கம் - 2009 ஆம் ஆண்டு திசெம்பர் மாதம் 14 ஆந்திததி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச.வ.பீ. 12/2002.

2002ஆம் ஆண்டின் 35ஆம் இலக்க, இலங்கைப் பொதுப் பயன்பாடுகள் ஆணைக்குழுச் சட்டம்

2002 ஆம் ஆண்டின் 35ஆம் இலக்க, இலங்கைப் பொதுப் பயன்பாடுகள் ஆணைக்குழுச் சட்டத்தின் 44ஆம் பிரிவுடன் சேர்த்து வாசிக்கப்படுவதான 29ஆம் பிரிவின் (2) ஆம் உட்பிரிவின் கீழ் திட்ட அமுலாக்கல் அமைச்சரால் ஆக்கப்பட்ட ஒழுங்குவிதிகள்.

பற்றிகிரிகே தயாரத்தன்,
திட்ட அமுலாக்கல் அமைச்சர்.

கொழும்பு,
2009, திசெம்பர் 07.

ஒழுங்குவிதிகள்

1. இவ்வொழுங்குவிதிகள் 2009ஆம் ஆண்டின் 1ஆம் இலக்க, பாவனையாளர் (ஆலோசனைக் குழுவின் அமைப்பு) ஒழுங்குவிதிகள் என எடுத்துக் காட்டப்படலாம்.

2. பின்வருவோரைக் கொண்ட பாவனையாளர் ஆலோசனைக் குழுவொன்று (இதனகத்துப்பின்னர் 'குழு' எனக் குறிப்பிட்டு செய்யப்படும்) நியமிக்கப்படுதல் வேண்டும்:-

(அ) ஒன்பது மாகாணங்களையும் பிரதிநிதித்துவப்படுத்துவதற்கு ஆணைக்குழுவினால் பெயர் குறித்து நியமிக்கப்பட்ட ஒன்பது ஆட்கள்: அத்தகைய ஆட்கள், அவரவரது அந்தந்த மாகாணங்களினுள் பாவனையாளர் விவகாரங்களில் முனைப்பான அக்கறையை வெளிப்படுத்தியுள்ளோரும், சிங்கள, தமிழ் மற்றும் ஆங்கில மொழிகளிலான ஒரு நாளாந்தச் செய்தித்தாளில் ஆணைக்குழுவினால் வெளியிடப்படும் விளம்பரமொன்றுக்குப் பதிலளிப்போருமான ஆட்களிலிருந்து தெரிவு செய்யப்படுதல் வேண்டும் ;

(ஆ) சட்டத்திற்கான அட்டவணையில் குறித்துரைக்கப்பட்ட ஒவ்வொரு பொதுப் பயன்பாட்டுக் கைத்தொழிலுடன் அல்லது அத்தகைய அட்டவணையில் இதன்பின்னர் சேர்க்கப்படக்கூடிய ஏதேனும் கைத்தொழிலுடன் சம்பந்தப்பட்டவர்களும் அவை தொடர்பான அறிவைக் கொண்டுள்ளவர்களான ஆட்களிலிருந்து ஆணைக்குழுவினால் தெரிவுசெய்யப்படும் மூன்று ஆட்கள்:

(இ) இலங்கை வர்த்தக, கைத்தொழில் மன்றங்களின் சம்மேளனத்தால் பெயர் குறித்து நியமிக்கப்பட்ட ஆளொருவர் ;

(ஈ) இலங்கைத் தேசிய வர்த்தக மன்றத்தால் பெயர் குறித்து நியமிக்கப்பட்ட ஆளொருவர் ; அத்துடன்

(உ) இலங்கை வர்த்தக மன்றத்தால் பெயர் குறித்து நியமிக்கப்பட்ட ஆளொருவர்.

3.(1) இரண்டாம் உப்பந்தியின் ஏற்பாடுகளுக்கமைய, குழுவின் ஒவ்வொரு உறுப்பினரினதும் பதவிக்காலம் அத்தகைய நியமனத் திசுதியிலிருந்து மூன்று ஆண்டுகளாதல் வேண்டும் :

ஆயின், எவ்வாறாயினும் முதலாவது குழுவின் விடயத்தில் -

- (i) மாகாணங்கள் ஒவ்வொன்றையும் பிரதிநிதித்துவப்படுத்தும் ஒன்பது உறுப்பினர்களுள் குழு தீர்மானிக்க வேண்டியவாறு மூன்று உறுப்பினர்கள் மூன்று ஆண்டுகளைக் கொண்ட காலப்பகுதியொன்றுக்கும் மூன்று உறுப்பினர்கள் இரண்டு ஆண்டுகளைக் கொண்ட காலப்பகுதியொன்றுக்கும் எஞ்சியுள்ள மூன்று உறுப்பினர்கள் ஓர் ஆண்டுக் காலப்பகுதியொன்றுக்கும் நியமிக்கப்படுதல் வேண்டும் ;
- (ii) இரண்டாம் ஒழுங்குவிதியின் (ஆ) என்னும் பந்தியின் கீழ் நியமிக்கப்பட்ட உறுப்பினர்களுள் குழு தீர்மானிக்க வேண்டியவாறு ஓர் உறுப்பினர் மூன்று ஆண்டுகளைக் கொண்ட காலப்பகுதியொன்றுக்கும் ஓர் உறுப்பினர் இரண்டு ஆண்டுகளைக் கொண்ட காலப்பகுதியொன்றுக்கும் மற்ற உறுப்பினர் ஓர் ஆண்டுக் காலப்பகுதிக்கும் நியமிக்கப்படுதல் வேண்டும் ; அத்துடன்
- (iii) இரண்டாம் ஒழுங்குவிதியின் (இ), (ஈ) அத்துடன் (உ) என்னும் பந்திகளின் கீழ் நியமிக்கப்பட்ட மூன்று உறுப்பினர்களுள் ஓர் உறுப்பினர் குழு தீர்மானிக்க வேண்டியவாறு மூன்று ஆண்டுகளைக் கொண்ட காலப்பகுதியொன்றுக்கும் ஓர் உறுப்பினர் இரண்டு ஆண்டுகளைக் கொண்ட காலப்பகுதியொன்றுக்கும் மற்ற உறுப்பினர் ஓர் ஆண்டுக் காலப்பகுதியொன்றுக்கும் நியமிக்கப்படுதல் வேண்டும்.

(2) நியமிக்கப்பட்ட உறுப்பினர் எவரும் இறப்பினால், பதவி துறத்தலினால், பதவியிலிருந்து அகற்றப்படுவதனால் அல்லது வேறு வகையில் பதவியை வறிதாக்குவதன் விளைவாக குழுவின் உறுப்பாண்மையில் வெற்றிடமொன்று ஏற்படும் பட்சத்தில் 2ஆம் ஒழுங்குவிதியினதும் இவ்வொழுங்குவிதியின் (1)ஆம் பந்தியினதும் ஏற்பாடுகளைக் கருத்திற் கொண்டு அப்பதவியின் முடிவுறாதெஞ்சியுள்ள காலத்துக்கென அத்தகைய உறுப்பினரின் அத்தகைய வெற்றிடத்தை நிரப்புவதற்கு வேறொர் ஆள் நியமிக்கப்படுதல் வேண்டும்.

4. ஆளொருவர் -

- (அ) ஏதேனும் பொதுப் பயன்பாடுகள் கைத்தொழிலில் ஏதேனும் தொழிலைக் கொண்டு நடாத்தும் ஏதேனும் கம்பனியில் அல்லது பொறுப்புமுயற்சியில் நேரடியாகவோ அல்லது மறைமுகமாகவோ அக்கறையின் முரண்பாடொன்றாக அமையும் ஏதேனும் நிதி சார்ந்த அல்லது வேறு அக்கறையைக் கொண்டிருப்பாராயின் ;
- (ஆ) அவர் பொதுப் பயன்பாடுகள் கைத்தொழிலில் ஊழியரொருவராக இருப்பாராயின் ;
- (இ) அவர் ஏதேனும் அரசாங்கத் திணைக்களத்தில் அல்லது நியதிச் சட்டக் கூட்டுத்தாபனத்தில் ஊழியர் ஒருவராக இருப்பாராயின் ;
- (ஈ) அவர் குற்றவியல் தவறொன்றுக்குக் குற்றத் தீர்ப்பளிக்கப்பட்டிருப்பாராயின் ;
- (உ) அவர் குழுவின் உறுப்பினரொருவராக நியமிக்கப்படுவதற்கு முன்னர் மூன்று ஆண்டுகளுக்குள் பாராளுமன்ற உறுப்பினரொருவராக அல்லது மாகாண சபையொன்றின் உறுப்பினரொருவராக அல்லது ஏதேனும் உள்ளூர்திகார சபையின் உறுப்பினரொருவராக இருப்பாராயின் அல்லது இருந்திருப்பாராயின் ;

(ஊ) அவர் கடனிறுக்க வகையற்றவராக வெளிப்படுத்தப்பட்டிருப்பாராயின்

குழுவின் உறுப்பினரொருவராக நியமிக்கப்படுவதிலிருந்து அல்லது தொடர்ந்திருப்பதிலிருந்து தகைமை இழந்தவராதல் வேண்டும்.

5. இந்த ஒழுங்குவிதிகளில் சந்தர்ப்பம் வேறு வகையாகத் தேவைப்படுத்தினாலன்றி -

‘சட்டம்’ என்பது 2002ஆம் ஆண்டின் 35ஆம் இலக்க, இலங்கைப் பொதுப்பயன்பாடுகள் சட்டம் எனப்பொருள்படும் ;

‘ஆணைக்குழு’ என்பது 2002ஆம் ஆண்டின் 35ஆம் இலக்க, இலங்கைப் பொதுப் பயன்பாடுகள் ஆணைக்குழுச் சட்டத்தின் 2ஆம் பிரிவின் கீழ் தாபிக்கப்பட்ட பொதுப் பயன்பாடுகள் ஆணைக்குழு எனப் பொருள்படும்.

‘உள்ளூர் அதிகார சபை’ என்பது ஏதேனும் மாநகர சபை, நகர சபை அல்லது பிரதேச சபை எனப் பொருள்படும் என்பதுடன் அத்தகைய சபையால் அல்லது பிரதேச சபையால் பிரயோகிக்கப்படும், புரியப்படும் அல்லது நிறைவேற்றப்படும் தத்துவங்களையும் கடமைகளையும் பணிகளையும் நேரொத்த அல்லது அவற்றையொத்த தத்துவங்களையும் கடமைகளையும் பணிகளையும் பிரயோகிப்பதற்கென, புரிவதற்கென அல்லது நிறைவேற்றுவதற்கென ஏதேனும் சட்டத்தால் அல்லது அதன்கீழ் உருவாக்கப்பட்டதும் அத்துடன் தாபிக்கப்பட்டதுமான ஏதேனும் அதிகாரசபையையும் உள்ளடக்கும்.

‘பொதுப் பயன்பாடுகள் கைத்தொழில்’ என்பது 2002 ஆம் ஆண்டின் 35ஆம் இலக்க, இலங்கைப் பொதுப் பயன்பாடுகள் ஆணைக்குழுச் சட்டத்திற்கான அட்டவணையில் தரப்பட்டுள்ள கைத்தொழில்கள் எனப் பொருள்படும்.

1-09